



கலைஞர்
100
1924 - 2023

முரசுசொலி

Murasoli

நிறுவனர் : கலைஞர் மு. கருணாநிதி

www.murasoli.in facebook.com/murasoli180 twitter.com/murasoli180

instagram.com/murasoli180 youtube.com/murasoli180 murasolidaily@gmail.com

தொடக்கம் : 10.8.1942 - முரசு : 82 - ஒலி : 42 - திருவள்ளூர் ஆண்டு 2054 - புரட்டாசி 03 - புதன்கிழமை 20 செப்டம்பர் 2023 - மதுரை 12 பக்கங்கள் Established:10.8.1942 - Volume:82 - Issue 42: Thiruvalluvar Year - 2054 - Purattasi 03 - Wednesday 20 September 2023 - Madurai 12 Pages ₹ 5.00

வடகிழக்கு பருவமழை: மனித உயிரிழப்புகள் - பொதுச் சொத்துக்களுக்கு சேதங்கள் ஏற்படுவதைத் தடுக்க

அரசின் அனைத்துத் துறைகளும் ஒருங்கிணைந்து செயல்பட வேண்டும்!



தமிழ்நாடு முதலமைச்சர் மு.க.ஸ்டாலின் அவர்கள் தலைமையில் நேற்று (19.9.2023) தலைமைச் செயலகத்தில், வடகிழக்கு பருவமழை முன்னெச்சரிக்கை நடவடிக்கைகள் தொடர்பான ஆலோசனைக் கூட்டம் நடைபெற்றது. இக்கூட்டத்தில், நகராட்சி நிர்வாகத் துறை அமைச்சர் கே.என்.நேரு, ஊரக வளர்ச்சித் துறை அமைச்சர் இ.பெரியசாமி, பொதுப்பணித் துறை அமைச்சர் எ.வ.வேலு, வேளாண்மை - உழவர் நலத்துறை அமைச்சர் எம்.ஆர்.கே.பன்னீர்செல்வம், வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர்.ராமச்சந்திரன், நிதி மற்றும் மனிதவள மேலாண்மைத் துறை அமைச்சர் தங்கம் தென்னரசு, மின்வளம் - மின்வர் நலத்துறை மற்றும் கால்நடை பராமரிப்புத் துறை அமைச்சர் அனிதா ஆர்.ராதாகிருஷ்ணன், மருத்துவம் மற்றும் மக்கள் நலவாழ்வுத் துறை அமைச்சர் மா.சுப்பிரமணியன், தலைமைச் செயலாளர் சிவ்தாஸ் மீனா, காவல்துறை தலைமை இயக்குநர் சங்கர் ஜிவால், அரசு துறைச் செயலாளர்கள், துறைத் தலைவர்கள், காவல்துறை மற்றும் அரசு உயர் அலுவலர்கள் கலந்து கொண்டனர்.

நாடாளுமன்ற - சட்டமன்றத்தில்

மகளிர்க்கு 33 சதவிகித இடஒதுக்கீடு அளிக்கும் மசோதா தாக்கல்!

நாடாளுமன்ற புதிய கட்டிடத்தில் சிறப்புக் கூட்டம் தொடங்கியது!

புதுடெல்லி, செப்.20- புதிய நாடாளுமன்றக் கட்டிடத்தில் நேற்று சிறப்பு கூட்டம் நடைபெற்றது. இந்த புதிய நாடாளுமன்ற மக்களவையில் முதல் மசோதாவாக நாடாளுமன்றம் - சட்டமன்றத்தில் மகளிர்க்கு 33 சதவிகிதம் இடஒதுக்கீடு வழங்கும் மசோதா தாக்கல் செய்யப் பட்டது.

நாடாளுமன்ற சிறப்பு கூட்டத்தொடர் நேற்று முன்தினம் தொடங்கியது. சிறப்பு கூட்டத்தொடர் வரும் 22ஆம் தேதி வரை நடைபெற உள்ளது. சிறப்பு கூட்டத்தொடர் நேற்று முன்தினம் பழைய நாடாளுமன்றக் கட்டிடத்தில் நடைபெற்றது.

இந்நிலையில், புதிய நாடாளுமன்றக் கட்டிடத்தில் நேற்று சிறப்பு கூட்டத்தொடர் தொடங்கியது. முன்னதாக, பழைய நாடாளுமன்ற கட்டிட மைய வளாகத்தில் நேற்று அனைத்துக் கட்சி எம்.பி.க்களின் கூட்டம் நடைபெற்றது. இந்த கூட்டத்தில் பிரதமர் மோடி, காங்கிரஸ் தலைவர் மல்லிகார்ஜுன கார்கே உள்பட பல தலைவர்கள் உரையாற்றினர்.

இதனை தொடர்ந்து பழைய நாடாளுமன்ற கட்டிடத்தில் இருந்து பிரதமர் மோடி தலைமையில் அமைச்சர்கள், எம்.பி.க்கள் புதிய நாடாளுமன்றக் கட்டிடத்திற்குச் சென்றனர். எம்.பி.க்கள் அனைவரும்

புதிய நாடாளுமன்றக் கட்டிடம் சென்ற பின் புதிய நாடாளுமன்றக் கட்டிடத்தில் சிறப்பு கூட்டத்தொடர் 2ம் நாள் கூட்டம் தொடங்கியுள்ளது. மக்களவையில் சபாநாயகர் ஓம் பிரீலா சபை நடவடிக்கைகளை தொடங்கிவைத்தார். இதையடுத்து புதிய நாடாளுமன்றக் கட்டிடத்தில் பிரதமர் மோடி உரை யாற்றினார். பிரதமர் மோடி பேசுகையில், இந்தியாவுக்கு சிறப்பான நேரம் வந்துள்ளது. உலகே வியக்கும் வகையில் ஜி20 மாநாட்டை நடத்தி காட்டியுள்ளோம். விநாயகர் சதுர்த்தியன்று இந்த கூட்டத்தொடரை தொடங்கியிருப்பது சிறப்பானது.

என்று பெருமைபொங்கி பேசினார். இதனையடுத்து புதிய நாடாளுமன்றத்தில் முதல் மசோதாவாக நாடாளுமன்றம் - சட்டமன்றத்தில் மகளிர்க்கு 33 சதவிகிதம் இடஒதுக்கீடு வழங்கும் மகளிர் மசோதாவை ஒன்றிய சட்ட அமைச்சர் மக்களவையில் தாக்கல் செய்தார். இந்த மசோதா மீதான விவாதம் இன்று நடைபெற்று நிறைவேற்றப்பட்டுள்ளது. காங்கிரஸ் தலைமையிலான ஐக்கிய முற்போக்கு கூட்டணி ஆட்சியின்போது கடந்த 2010ம் ஆண்டு மார்ச் 9ம் தேதி மகளிர் 33 சதவிகித இடஒதுக்கீடு மசோதா மாநிலங்களவையில் நிறைவேற்றப்பட்டது.

முன்னெச்சரிக்கை நடவடிக்கை குறித்த ஆலோசனைக் கூட்டத்தில் முதல்வர் மு.க.ஸ்டாலின் வலியுறுத்தல்!

சென்னை, செப். 20 - “வடகிழக்குப் பருவமழையின் போது மனித உயிரிழப்புகள் ஏற்படுவதையும் பொதுச் சொத்துக்களுக்கு சேதங்கள் ஏற்படுவதையும் தடுக்க அரசின் அனைத்துத் துறைகளும் ஒருங்கிணைந்து செயல்பட வேண்டும்” என்று முதல்வர் மு.க.ஸ்டாலின் அவர்கள் வடகிழக்குப் பருவமழை முன்னெச்சரிக்கை ஆலோசனைக் கூட்டத்தில் உரையாற்றும் போது வலியுறுத்தினார்.

முதலமைச்சர் மு.க.ஸ்டாலின் அவர்கள் தலைமையில் நேற்று (19.9.2023) தலைமைச் செயலகத்தில், வடகிழக்குப் பருவமழை முன்னெச்சரிக்கை நடவடிக்கைகள் தொடர்பான ஆலோசனைக் கூட்டம் நடைபெற்றது.

இக்கூட்டத்தில் முதலமைச்சர் மு.க.ஸ்டாலின் அவர்கள் ஆற்றிய உரை வருமாறு :-

வடகிழக்குப் பருவமழை காலத்தில் நாம் மேற்கொள்ளவேண்டிய பல்வேறு ஆயத்தப் பணிகள் குறித்து நம்முடைய தலைமைச் செயலாளர் அவர்களும், வருவாய் நிர்வாக ஆணையர் அவர்களும் எடுத்துரைத்துள்ளார்கள். தொடர்ந்து துறையினுடைய அதிகாரிகளும் அது குறித்து விளக்கம் தந்திருக்கிறார்கள்.

கடந்த இரண்டு ஆண்டுகளில் பல்வேறு துறைகளை ஒருங்கிணைத்து நாம் மேற்கொண்ட சிறப்பான நடவடிக்கைகளின் காரணமாக பொதுமக்கள் பெரிய பாதிப்பு ஏற்படாத வகையில் பாதுகாக்கப்பட்டிருக்கிறார்கள். அதே போல், சிறப்பாகத் திட்டமிட்டு, இந்த ஆண்டும் நாம் எதிர்வரும் பருவமழைக் காலத்தை அதேபோன்ற முறையை கையாளவேண்டும்.

இந்தப் பேரிடர்களை எதிர்கொள்ப பல்வேறு அணுகுமுறைகளைப் பல்வேறு துறைகளின் மூலமாக மேற்கொள்ள வேண்டியிருக்கிறது. உட்கட்டமைப்புகளை வலுப்படுத்துதல், தகவல் பரிமாற்றத்தைக் கூர்மைப்படுத்துதல், பணியாளர்களுக்கான பேரிடர் நிர்வாகப் பயிற்சி வழங்குதல், பொதுமக்களைத் தயார் படுத்துதல், துல்லியமான வானிலை அறிக்கைகளைப் பெற நடவடிக்கை

களை எடுத்தல் போன்ற பல்வேறு அம்சங்களை உள்ளடக்கியதுதான் பேரிடர் மேலாண்மை.

திறன்மிக்க சமூகத்தை உருவாக்க உறுதி! அந்தவகையில், தமிழ்நாடு அரசு ஒரு முழுமையான அணுகுமுறையின் மூலம் பேரிடர்கள், அபாயம் மற்றும் பாதிப்புகள் குறித்த தரவுகள் மற்றும் வரைபடங்களைத் தயாரிப்பதோடு, பேரிடர் அபாயத்தைக் குறைத்த தீர்ப்புத் திட்டங்களையும் செயல்படுத்தி வருகிறது. பொதுமக்களின், அபாயத்தை எதிர்கொள்ளும் திறனை மேம்படுத்த தொடர்ந்து நடவடிக்கை மேற்கொண்டு வருகிறது. நமது அரசானது, அனைத்து விதமான பேரிடர்களையும் திறம்பட எதிர்கொண்டு, அதன் மூலம் பேரிடர்களை எதிர்கொள்ளக்கூடிய திறன்மிக்க சமூகத்தை உருவாக்க உறுதி புண்டுள்ளது.

இதன்படி, பேரிடர் மேலாண்மையின் அனைத்து அம்சங்களான

மாவட்ட ஆட்சியர்கள், கன மழை, புயல், வெள்ளம் ஆகியவற்றின் காரணமாக பாதிப்பிற்குள்ளாகும் பகுதிகளை பஸ்துறை மண்டல குழுக்கள் அமைத்து தொடர்ந்து கண்காணித்து, முன்னெச்சரிக்கை நடவடிக்கைகளை தொடர்ந்து மேற்கொள்ள வேண்டும்.

3. அரசு உருவாக்கிய பொருளாதார மற்றும் வளர்ச்சி ஆதாயங்களை இழக்காமல் இருத்தல்;

இவைதான் தமிழ்நாடு மாநில பேரிடர் மேலாண்மை கொள்கைகளின் சுருக்கம்.

அக்டோபர் மாதம் துவங்கி டிசம்பர் மாதம் வரை நீடிக்கும் வடகிழக்குப் பருவமழைக் காலத்தில் தமிழ்நாட்டிற்கு, 443.0 மி.மீட்டர் மழை இயல்பாக கிடைக்கப் பெறுகிறது. இது தமிழ்நாட்டின் வருடாந்திர இயல்பான மழை அளவில், 48 விழுக்காடு.

நமது மாநிலம் வடகிழக்குப் பருவமழைக் காலத்தில் கிடைக்கப் பெறும் மழைப்பொழிவை அதிகமாகச் சார்ந்துள்ளதால், பருவமழையின் பலன்களை அதிகமாக பெற, அதனால் ஏற்படும் இழப்பு மற்றும் சேதம் ஆகியவற்றைக் குறைப்பது மிகவும் அவசியமாகிறது.

வெள்ளத்தடுப்பு நடவடிக்கைகள்!

ஏற்கனவே கடந்த 14.9.2023 அன்று, தலைமைச் செயலாளர் அவர்கள் தலைமையில் அனைத்துத் துறை செயலாளர்கள், சம்பந்தப்பட்ட துறைத் தலைவர்கள், இந்திய வானிலை ஆய்வு மையம் ஆகியோர் கலந்து கொண்ட கூட்டத்தில் வடகிழக்குப் பருவமழைக் காலத்தில் மேற்கொள்ள வேண்டிய முன்னெச்சரிக்கை நடவடிக்கைகள் மற்றும் சேதத் தடுப்பு நடவடிக்கைகள் குறித்து அலுவலர்களுக்கு அறிவுரைகள் வழங்கப்பட்டுள்ளன.

கடந்த ஆண்டுகளில், வடகிழக்குப் பருவமழைக் காலத்தில் ஏற்பட்ட புயல், கன மழை மற்றும் வெள்ளப் பெருக்கின் காரணமாக ஏற்பட்ட பாதிப்புகளை கண்டறிந்து, பேரிடர்களின் சேதத்தை குறைப்பதற்கும், பாதிப்புகளை தவிர்ப்பதற்கும், பெருநகர சென்னை மாநகராட்சி மற்றும் நகராட்சி நிருவாகம் மற்றும் குடிநீர் வழங்கல் துறை, நீர்வள ஆதாரத் துறை ஆகிய துறைகளுக்கு மாநில பேரிடர் தணிப்பு நியிலிருந்து 716 கோடி ரூபாய் ஒதுக்கீடு செய்யப்பட்டு பல்வேறு வெள்ளத் தடுப்பு பணிகள் மேற்கொள்ளப்பட்டுள்ளன. இதன் விளைவாக 4399 ஆக இருந்த பேரிடர் பாதிப்புக்குள்ளாகும் பகுதிகள் 3770 ஆக குறைந்துள்ளன.

தொடர்ச்சி 4ஆம் பக்கம்

தமிழ்நாட்டிற்கு உரிய நீரை திறந்துவிடுமாறு

கர்நாடக அரசை வலியுறுத்த வேண்டும்!

ஒன்றிய அமைச்சரைச் சந்தித்து அமைச்சர் துரைமுருகன் தலைமையிலான எம்.பி.க்கள் குழு வலியுறுத்தல்!

புதுடெல்லி, செப்.20- காவிரியில் தண்ணீரை திறந்து விடுவது சம்பந்தமாக ஒன்றிய நீர்வளத்துறை அமைச்சரை தமிழ்நாடு அனைத்துக் கட்சி நாடாளுமன்ற உறுப்பினர்களுடன் அமைச்சர் துரைமுருகன் அவர்கள் சந்தித்து மனு அளிப்பார் என்று முதல்வர் மு.க.ஸ்டாலின் அவர்களின் அறிவிப்பிற்கு இணங்க தமிழ்நாட்டைச் சேர்ந்த அனைத்துக் கட்சி எம்.பி.க்கள் குழுவின் நீர்வளத்துறை அமைச்சர் துரைமுருகன் தலைமையில் நேற்று

காலை ஒன்றிய நீர்வளத்துறை அமைச்சரை சந்தித்து தமிழ்நாட்டிற்கு காவிரியில் தண்ணீர் திறந்து விட கர்நாடக அரசுக்கு உத்தரவிட வேண்டுமாய் வலியுறுத்தினர்.

இதுபற்றிய விபரம் வருமாறு :- காவிரியில் தமிழ்நாட்டிற்கு திறக்க வேண்டிய தண்ணீரை கர்நாடக அரசு திறக்காததால் காவிரி டெல்டா பகுதியில் பயிரிடப்பட்டுள்ள நெற்பயிர்கள் கருகும் நிலையில் உள்ளது. இதனால் தமிழ்நாட்டிற்கு திறக்க

வேண்டிய தண்ணீரை முறைப்படி திறக்க வேண்டும் என்று தமிழ்நாடு அரசு தொடர்ந்து வலியுறுத்தி வருகிறது.

இந்நிலையில் தான் கர்நாடக அரசு காவிரியில் தண்ணீர் திறப்பு சம்பந்தமாக உண்மைக்கு மாறான தகவல்களை தெரிவித்து ஒன்றிய நீர்வளத்துறை அமைச்சருக்கு கடிதம் எழுதி இருந்தது.

முதல்வர் மு.க.ஸ்டாலின் அறிக்கை! இச்செய்தியறிந்ததும் முதல்வர்

மு.க.ஸ்டாலின் அவர்கள் “உண்மைக்குப் புறம்பான அறிக்கைகளை ஒன்றிய அரசு கருத்தில் கொள்ளக்கூடாது என்று வலியுறுத்தி ஒரு கோரிக்கை மனுவை (Memorandum), ஒன்றிய ஐல்சுத்தி அமைச்சர் அவர்களிடம் தமிழ்நாட்டின் அனைத்துக் கட்சி நாடாளுமன்ற உறுப்பினர்களுடன் நீர்வளத்துறை அமைச்சர் துரைமுருகன் அவர்கள் அளிக்க உள்ளார்கள்” என்று கடந்த 16.9.2023 - சனிக்கிழமை அன்று வெளியிட்டுள்ள

அறிக்கையில் குறிப்பிட்டு இருந்தார். முதல்வர் அவர்களின் அறிவிப்பின்படி காவிரி நீர்நீர் பிரச்சினையில் ஒன்றிய அரசு தலையிட்டு, தமிழ்நாட்டுக்கு நியாயமாக கிடைக்க வேண்டிய தண்ணீரை பெற்றுத் தரக்கோரி, தமிழ்நாட்டின் அனைத்து கட்சி எம்.பி.க்கள் குழுவின் அமைச்சர் துரைமுருகன் தலைமையில் டெல்லி சென்று ஒன்றிய நீர்வளத்துறை அமைச்சரை சந்தித்திட

தொடர்ச்சி 4ஆம் பக்கம்